

1941 елның 22 июнендә Берлин шәһәрендә империя чит ил эшләре министры Иоаким Риббентроп ССРБнең Алманиядәге илчесе Владимир Деканозовка сугыш игълан итү турында нота бирә. 22 июньнең иртә таңында артиллерия һәм авиация хәзерлегеннән соң алман гаскәрләре ССРБ чиген үтеп чыгалар. Моннан соң Алманиянең ССРБдәге илчесе Вернер фон дер Шуленбург чит ил эшләре буенча халык комиссары Вячеслав Молотовка килә.

Кан коюлы һәм жимергеч сугышның соңгы бәрелешләреннән безне 70 ел вакыт аерып тора. 70 нче тапкыр туган җиребезгә тыныч яз килә.

Бөек Ватан сугышы ераклашкан саен Жңү көненең әһәмияте халкыбыз хәтерендә тагын да арта бара. Әлеге сугыш илебез өчен гаять зур сынау булды. Совет халкы үз Ватанының азатлыгы, киләчәк буыннарның тынычлыгы өчен 47 ай буена яки 1418 көн һәм төн дәвамында авыр, канлы сугыш алып бара. Мәскәү һәм Сталинград янында, Курск дугасында, Днепрда һәм Ленинград тирәсендә, Белоруссиядә, Молдавиядә һәм Заполярьда, Крымда һәм Кавказда, Висла, Дунай, Одер һәм Эльба буйларындагы дәһшәтле сугышлар совет халкына жңү алып килә. Әмма без Жңү өчен бик кыйммәт түләдек. Сугышның һәр тәүлегендә уртача 20869 кешенең гомере өзәлгән яки сугыш юлының һәр метрында 15 солдатыбыз ятып калган. 1418 тәүлеккә сузылган әлеге сугыш 22 млн кв м мәйдандагы тереклекне көйдергән, 1710 шәһәрне, 70 мең авылны көл иткән, 27 млн кешенең гомерен өзгән, берничә миллионын гарип калдырган, 32 меңгә якин сәнәгать предприятиесен хәрабә хәленә китергән!..

27 миллион баласын
Югалтты яуда Ватан...
Әй, дөнья, булма битараф,
Күңелгә текәп кара:
27 миллион жөй анда,
27 миллион яра.





МӘСКӘҮ ӨЧЕН СУГЫШ

30 сентябрь 1941 - 4 декабрь 1941 — Бөек Ватан сугышы вакытындагы Мәскәү территорияләрендә саклану операциясе. Мәскәү юнәлешендә ССРБ һәм Алмания гаскәрләре арасында сугыш: 30 сентябрь - 4 декабрь 1941 - саклану чоры, 5 декабрь - 20 апрель 1942 совет гаскәрләренең һөжүме. “Барбаросса” операциясе буенча ССРБ башкаласы Мәскәүне яулап алу - төп хәрби, сәяси максат булып карала. Алман һәм көнбатыш хәрби тарихында шушы сугыш "Тайфун операциясе" дип йөртелә. 30 сентябрьдә Мәскәү стратегик саклану операциясе (30 сентябрь — 5 декабрь 1941 ел) башланды.

Алман гаскәрлеге Мәскәүне алуны максат куеп «Тайфун» операциясен гамәлгә ашыра башлый.

«Үзәк» армия төркеменең Гудериан 2 нче танк төркеме Андрей Ерёменко Брянск фронтының 13 нче армия саклануын бөтен тирәнлеккә өзә һәм 60 км алга күчә. 1 октябрьгә 24 нче мотокорпус Севскны басып ала. 1941 ел октябренен беренче атнасында сан ягыннан өстен булган алманнар берничә юнәлештә фронтны өзәләр. Ачылган урыннарга танк дивизияләре керәләр. Көнбатыш, Брянск һәм Резерв фронтларының төп көчләре чолганышка элгә (1 млн якын кеше һәлак була һәм әсирлеккә элгә). «Үзәк» армия төркеме Көнбатыш һәм Резерв фронтлар гаскәрләргә китереп бәрде. 3 нче танк төркеме Калининны басып алды. Катлаулы хәл туа. Германия танклары тизлек белән башкалага якынлашалар.

15 октябрыне Николай Ватутинның оператив төркеме Калининның якынлашу юлыннарына чыкты һәм шәһәрнең төньяк-көнбатыш өлешендә юк итәргә максат белән дошманга һөжүмгә күчте. Алман гаскәрләре Малоярославец һәм Можайскны басып алдылар. Можайскны кайтарырга кат-кат омтылулар уңай нәтижәләр бирмәделәр.

24 октябрь. Көнбатыш фронт 33 нче һәм 43 нче армияләр гаскәрләре Нара елгасында дошман һөжүмен туктаттылар. Алман 43 нче армия корпусы Ока елгасындагы Биләүне басып алды.

16 ноябрьдә алман гаскәрләре, Мәскәүне төньяк-көнбатыштан һәм көньяк-көнбатыштан камап алу максаты белән, Мәскәүгә һөжүмнең икенче этабын башлаганнар. 16 ноябрь. Туладан көньяграк алман 2 нче танк армиясе Богородицкны басып алды.

1941 елның 20 ноябрендә Алман 2 нче танклар армиясе Дедиловоны һәм Сталиногорскны басып алды. Алман 18 нче танклар дивизиясе авыр урам сугышларыннан соң, совет гаскәрләренең контрһөжүмнәренә карамастан, Ефремов шәһәрен басып алды һәм аны тотып калды.

1941 елның 22 ноябрендә дошманның танклары Клин шәһәренә төньяктан бәрәп керделәр.

1941 елның 5 декабрендә 20 нче армия (Андрей Власов) алман 4 нче танк армиясенен (Эрих Хөпнер) частыларен Красная Поляна авылы районында (Кремльдән 27 км) туктатты.



СТАЛИНГРАД СУГЫШЫ

17 июль 1942 - 2 февраль 1943 — Совет гаскэрлэре тарафыннан Сталинград шәһэрэн саклау һәм алманнар, аларның союздашлары Дон-Идел елгалары арасындагы гаскэр төркеме тар-мар ителү, Бөек Ватан сугышында Кызыл Гаскэрнең хәлиткеч жиңүе. Икенче бөтендөнья сугышының иң зур коры жир сугышы.

Мәскәү янындагы сугышта жиңелгәннән соң фашист Алманиясе төп тәэмин итү юлын - Идел елгасын алу карарын 1942 елда кабул итә. Төп һөжүмне Сталинградка каршы юнәлткән.

23 августта шәһэрне утка тотудан соң 40 мең Совет кешесе үтерелгән, шәһәр биналарының яртысыннан артыгы юк ителгән, Сталинградтан хәрәбэләр генә калган. Сентябрь аенда фашистлар Сталинград эченә һөжүм итеп кергәннәр. Һәр бина, йорт өчен каты сугыш барган. Павлов йорты, Тәгәрмән өчен сугышлар тарихта мәңгелеккә калган.

Василий Чуйков житәкчелегендә 62 нче гаскэр һәр йорт өчен батырлык күрсәтеп сугышкан һәм һәр көнне тупка тотуга, ачлыкка, салкынга карамастан, Сталинград шәһәрәннән чигенмәгән. Василий Чуйков фашист гаскэрләренә Идел буйларында берегергә мөмкинлек бирмәгән.

Чуйков гаскэре батырлыгы Совет хәрби башлыгына "Уран" каршы һөжүм операциясен гамәлгә ашырырга биргән. 1942 елның 19 ноябрәндә "Уран" каршы һөжүм операциясе башлана. 23 ноябрьдә Калач шәһәрәндә фашист көчләре чолгап алына.

Ноябрь аенда фашист һәм аларның союздашлары Кызыл Гаскэр тарафыннан божрага чолгап алына. Декабрь аенда фашист көчләрен юк итү буенчан "Божра" операциясе башланган.

Фашистлар үз операцияләрен декабрь аенда Манштейн житәкчелегендә башлаганнар. Ләкин Родион Малиновский житәкчелегендә 2 нче гвардия гаскэре Манштейн житәкләгән алман гаскэрәнә божраны өзәргә бирмәгән. Алман көчләре бу уңышсыз операциядә 40 мең гаскэри югалтканнар, 25 декабрьдә Манштейн чигенгән. 1943 елның 22-26 гыйнварында Совет гаскэрлэре Мамай Курганында берләшкән, 31 гыйнварда Константин Рокоссовский житәкчелегендәге гаскэрләр Паулюсны һәм аның ирәген (ставкасын) әсирлеккә алган. 1943 елның 2 февралендә бөтен фашист көчләре Сталинградта чигенә.

Сталинград сугышы - Икенче бөтендөнья сугышының иң зур хәрби-сәяси вакыйгасы. Сталинград сугышыннан соң Совет гаскэрлэре хәрби инициативаны үз кулына алганнар. Сталинград сугышында жиңүне 1943 елда Англия, АКШ һәм бүтән антифашистик илләр союздашлары бәйрәм иткәннәр. Хәтта Бөек Британиянең патшасы Георг VI Сталинград шәһэрәнә бүләк итеп кылычын жиберә. Кылычта болай язылган: "Нык корыч кебек Сталинград кешеләренә. Батырлылыгыздан таң калган Британия халкы, Бөек Британия патшасыннан. Георг VI"





УТЛЫ ЕЛЛАР КАЙТАВАЗЫ...

Бөөк Ватан сугышында жиңүгә 70 ел



КАЛӘМНЕ КОРАЛ ИТЕП...

**Бөек Ватан сугышында катнашкан
татар язучылары һәм шагыйрьләре**



Бөек Ватан сугышы елларында татар шагыйрьләре, Советлар Союзының барлык әдипләре белән бергә, немец басып алучыларына каршы көрәште, кулларына корал тотып та, каләмнәре белән дә актив катнашты, явыз дошманны Ватаныбыздан куып чыгаруда батырлыклар күрсәттә. Килчәктә әсәрләр, героик саллы образлар тудыру өчен, рухи азык, рухи чыныгу тәрбиясенәң югары мәктәбен үттә.

Һәр солдат кебек, шагыйрьләр дә Көнбатыш Европа илләрен гизгән көрәшчеләр булдылар. Халыкны явыз дошманга каршы изгә көрәшкә чакыру, фашистларның ерткычлыкларын бөтен дөньяга фаш итү, илебиз солдат, тыл батырлары күңелендә жигүгә ышаныч тудыру, дошманга каршы ачы нәфрәт хисләре уяту эшләре әдипләргә йөкләнгән иде. Алар радиога эшләделәр, патриотик җырлар, шигырьләр, хикәяләр, повестьлар, пьесалар, сценарийлар яздылар. Үз әсәрләре белән күпмөңгә армия аудиториясендә, колхозларда, клубларда, госпитальләрдә чыгышлар ясадылар... Фронтта һәм тылда... Көрәшнәң алгы сафында һәркөнне алып барылган бу эш безнәң күп әдипләребезнәң ижатын күрәлмәгән югарылыкка күтәрде.



Җырым кала үткән юлымда...



АБДУЛЛА АЛИШ (Габдуллажан Габделбари улы Алишев) 1908 елның 15 сентябрендә элекке Казан губернасының Спас өязе (хәзерге Татарстанның Куйбышев районы) Көөк авылында дөньяга килә. Мәктәптә уку елларында А.Алиш, фәннәрне бик яхшы үзләштерү белән бергә, драма һәм әдәбият түгәрәкләре, концертлар оештыру, стена газеталары, кулъязма журналлар чыгару кебек эшләрдә башлап йөрүче була, үзе дә шигырьләр, хикәяләр яза. 1927 елның жәендә А.Алиш Казанга килә һәм Казан Жир төзү техникумында укый башлый. Техникумда уку чорында (1927—1930) аның әдәбият белән кызыксынуы тагын да үсә: ул әдәбият түгәрәкләренә йөри, техникумда

кулъязма рәвешендә чыгып килгән «Кызыл төзүче» исемле газета һәм «Яңа белгеч» журналы редколлегиясенә член була, техникум һәм яшъләр тормышы турында язган хәбәрләре белән республика көндәлек матбугатында күренә башлый. 1929 елда «Яшь ленинчы» газетасында «Аптул Алишев» имзасы белән аның «Әти, эчмә!» дигән беренче хикәясе басылып чыга. Аннан соң күп тә үтми, пионерлар тормышын, аларның жәмгыятькә файдалы хезмәттә катнашуларын һәм күңелле ял итүләрен тасвирлаган «Бозлар акканда», «Нәни кооператор», «Отряд умартасы» кебек хикәяләре дөнья күрә. 1937 елдан Бөек Ватан сугышы башланганга кадәр А.Алиш «Пионер каләме» (хәзерге «Ялкын») журналы редакциясендә һәм Татарстан радиокомитетында эшли. Аның балалар өчен «Отряд Флагы», «Дулкыннар», «Ант» исемле хикәя жыентыклары, «Йолдыз», «Кечкенә тоткын» исемле пьесалары (беренчесе А. Әхмәт белән бергә язылган) басылып чыга. Шулай да А.Алишны балаларның сөекле язучысы дәрәжәсенә күтәргән жанр — әкиятләр. Бөек Ватан сугышы башлангач, А.Алиш 1941 елның июль аенда фронтка китә, солдат-радист сыйфатында, Орлов өлкәсендә барган каты сугышларда катнаша. 1941 елның 12 октябрендә Брянск шәһәре янында, Десна елгасы буенда чолганышта калып, фашистлар кулына эсир төшә. Ахырда ул Польшадагы Седльце шәһәренә, аннан Берлин янындагы Вустрауга килеп элгә. Монда Муса Жәлил һәм аның көрәштәшләре белән очраша, алар белән бергә антифашистик оешмада эшли башлый. 1943 елның августында, яшерен оешманың эше ачылып, А. Алиш һәм башка жәлилчеләр кулга алыналар һәм фашист суды тарафыннан үлем жәзасына хөкем ителәләр. 1944 елның 25 августында 12 сәгать 12 минутта фашист палачлары Абдулла Алишны гильотинада жәзалап үтерәләр.



ФАТИХ КӘРИМ (Фатих Әхмәтвәли улы Кәримов) 1909 елның 9 гыйнварында элеккеге Уфа губернасының Бәләбәй өязе (хәзерге Башкортстан АССРның Бишбүләк районы) Ает авылында туа. 1922 елда абыйсы Габдулла Кәримов (шагыйрь Ярлы Кәрим, 1901—1937) аны Бәләбәй шәһәренә алып китә һәм педагогия техникумының хәзерлек группасына укырга урнаштыра. Монда ике ел укып, хәзерлек курсы тәмамлагач (1924), шул ук абыйсы ярдәмендә Казанга килә һәм бер ел Н.К.Крупская исемендәге яшүсмер балалар йортында тәрбияләнә. 1926 елдан республика газеталарында аның көндәлек темаларга, комсомол тормышына кагылышлы

мәкаләләре, фельетоннары, соңга таба балалар өчен хикәяләре һәм шигырьләре күренә башлый (Ф.Кәримнең «Хәзер сезнең белән» исемле беренче шигыре «Кечкенә иптәшләр» журналының 1927 елгы 2 нче санында дөнья күрә). 1929 елдан 1937 елга кадәр кыска вакыт эчендә аның ун китабы басылып чыга (икесе — проза, сигезе — шигъри җыентыклар): «Яшен яктысы» (1932), «Тавышлы таң» (1933), «Илле егет» (1934), «Аучылар» (1934), «Аникин» (1936). Ф.Кәримнең поэтик таланты аеруча Бөек Ватан сугышы чорында ачыла. Армиягә ул 1941 елның 30 декабрендә алына һәм 1942 елның февраленнән 1945 елның февраленә кадәр алгы сызыкта булып, солдат һәм взвод командиры сыйфатында, Мәскәү яныннан алып Көнчыгыш Пруссиягә хәтле сугышчан юл уза, Украинаны, Белоруссия, Карпатны азат итү сугышларында катнаша, ике тапкыр авыр яралана, шәхси батырлыклары өчен Кызыл Йолдыз ордены белән бүләкләнә. Ф. Кәрим сугыш чорында һәр буш минутын иҗат өчен файдалана. 1941—1945 еллар арасында ул тугыз поэма, ике повесть, бер драма әсәре һәм йөздән артык шигырь яза. Ф.Кәримнең бу елларда иҗат иткән лирик шигырьләре, «Гөлсем» (1942), «Идел егете» (1942), «Кыңгыраулы яшел гармун» (1942), «Пионерка Гөлчәчәккә хат» (1942), «Тирән күл» (1942), «Үлем уены» (1942), «Партизан хатыны» (1943), «Өмет йолдызы» (1944) поэмалары, «Тимер һәм тимерче» (1942) балладасы. 1945 елның 19 февралендә, бик җаваплы бер сугышчан заданиенә үтәгәндә, кече лейтенант, взвод командиры Ф.Кәрим батырларча һәлак була. Аның гәүдәсе Көнчыгыш Пруссиядәге Кенигсберг (хәзерге Калининград) шәһәре янында күмелә.

ВАТАНЫМ ӨЧЕН

*Бәлки, бу хат соңгы хатым булып,
Иң дәһшәтле утка керәмен,
Шулай була калса, кояшны да
Мин сугышка керсәм, дошманымның
Йөрәгенә төзәп атамын;
Үзем үлсәм, балаларым кала,
Минем гомерем булып, Ватаным.
Кала дөнья, кала бар матурлык,
Ал чәчәкләр кала болында,
Чәчәкләргә төренеп, эзем кала,
Жырым кала үткән юлымда.
Үләм икән, үкенечле түгел
Бу үлемнең миңа килүе,
Бөек жыр ул – Бөек Ватан өчен
Сугыш кырларында үлүе.*





ХАЙРЕТДИН МӨЖӘЙ. Шагыйрь һәм прозаик, Бөек Ватан сугышы каһарманы Хайретдин Мөжәй (Мөжәһит Хайретдин улы Хайретдинов) 1901 елның 26 мартында Башкортстан республикасының Туймазы районы Төрөкман авылында туа. 18 яшендә Х.Мөжәйне Кызыл Армиягә алалар һәм шул вакыттан соң аның бөтен гомере хәрби хезмәткә бәйле рәвештә уза. Ул озак еллар чик буге гаскәрләрендә хезмәт итә, Урта Азиядә басмачыларга, кулак бандаларына каршы көрәшә, 1938 елда Хасан күле янында япон самурайларына каршы барган сугыш хәрәкәтләрендә катнаша. Бер үк вакытта Х.Мөжәй әдәби иҗат эше белән шөгыльләнәргә дә вакыт таба: 20нче еллар ахырыннан башлап

газета-журнал битләрендә аның хәрби тормышка, чик саклаучыларның көндәлек хезмәтенә багышланган һәм аларның уй-фикерләрен чагылдырган шигырьләре, очерк, хикәяләре еш басыла. 1932 елда аның Казанда “Мылтыклар” дигән беренче китабы чыга. Х.Мөжәй Бөек Ватан сугышының беренче көннәрендә үк алгы сызыкка баса, полк командиры булып дәрһәтле бәрелешләрдә катнаша, кыюлык һәм шәхси батырлык үрнәкләре күрсәтә. Ләкин 1942 елның жәендә, Харьковка һөжүм вакытында, Х.Мөжәй командалык иткән полк дошман чолганышында кала һәм, айдан артыкка сузылган авыр бәрелешләрдән соң, исән калган авыр яралылар, шул жөмләдән подполковник Х.Мөжәй, фашистлар кулына эләгә. Х.Мөжәйне, башка совет әсирләре белән бергә, Германиягә озаталар. Ул әсирлектә дә фашизмга каршы көрәшен туктатмый: Мюнхен шәһәрәндәге совет хәрби әсирләре лагеренда төзелгән антифашистик яшерен оешма житәкчеләренәң берсе була. Ләкин 1943 елның ахырында гестапо яшерен оешманың эзенә төшә, житәкчеләрен Дахау концлагерена яба һәм, озак газапланулардан соң үлемгә хөкем итә. 1944 елның 4 сентябрәндә фашист палачлары атып үтергән туксан ике Дахау тоткыны арасында шагыйрь, язучы, совет офицеры — подполковник Хайретдин Мөжәй дә була.





МУСА ЖӘЛИЛ. Татар халкының бөөк улы, герой -шагыйрь Муса Жәлил (Муса Мостафа улы Жәлилов) 1906 елның 15 февралендә хәзерге Оренбург өлкәсе Шарлык районы Мостафа авылында дөньяга килә. 1913 елда Мусаның әтисе Мостафа абзый, ишле гаиләсен ияртеп, Оренбург шәһәренә күчә. Муса алты яшеннән авыл мәктәбенә укырга керә, гаилә шәһәргә күчкәч, укуын «Хөсәения» мәдрәсәсендә давам иттерә. Шигырьләр язып, аларны мәдрәсәдәге кулъязма журналга урнаштыра бара. Муса, бу мәктәпнең алдынгы укучыларыннан булып, озаklamый шәһәр комсомол оешмасына член булып керә. 1919 елның октябрендә, Оренбург шәһәре Дутов

гаскәрләре тарафыннан камап алынган чорда, «Кызыл йолдыз» газетасында унөч яшьлек М. Жәлилнең «Бәхет» исемле шигыре басылып чыга. Шуннан соң аның революция, көрәш рухы белән сугарылган романтик шигырьләре матбугат битләрендә еш күренә башлый. 1919 елның декабрендә М. Жәлил туган авылы Мостафага кайта һәм мәктәп балаларын, яшүсмерләргә бердәм оешмага туплау буенча культура-агарту эшләре алып бара. 1922 елның көзендә М. Жәлил Казанга килә. Башта ул «Татарстан» газетасы редакциясендә эшли, ә 1923 елдан Татрабфакта укый башлый. Рабфакта төрле фәннәрнең нигезләре белән танышу, алдынгы яшләр, язучылар арасында кайнау М. Жәлилнең фикри үсешенә һәм ижат активлыгына уңай йогынты ясый. Газета-журналларда аның бер-бер артлы шигырьләре, мәкаләләре басыла, 1925 елда исә «Барабыз» исемле беренче шигъри җыентыгы дөнья күрә.

1941 елның июль аенда М. Жәлил армиягә алына. Башта ул Казан гарнизоны хәрби частендә рядовой кызылармеец булып хезмәт итә, аннары Курск өлкәсендәге политработниклар эзерли торган алты айлык курсларга укырга жибәрелә. Ул Төньяк-көнбатыш фронтта чыга торган «Отвага» исемле газетаның алгы сызыктагы хәрби корреспонденты итеп билгеләнә. 1942 елның июнендә Волхов юнәлешендә барган канлы сугышлар вакытында, аларның часте чолганышта калып, М. Жәлил каты яраланган хәлдә дошман кулына элгә. 1944 елның 25 августында Плетцензее төрмәсендә унбер жәлилченең гомере өзәлә. 1956 елның 2 февралендә СССР Верховный Советы Президиумы Указы белән Муса Жәлилгә Ватан сугышы чорында күрсәткән тиндәшсез ныклыгы һәм батырлыгы өчен Советлар Союзы Герое исеме бирелде, ә әсирлектә тудырган поэтик ижаты — бөтен дөньяга билгеле мәшһүр «Моабит дәфтәрләре» Ленин премиясенә лаек булды.

ЖЫРЛАРЫМ

Жырларым, сез, шытып йөрөгөмдө,
Ил кырында чәчәк атыгыз!
Күпме булса сездә көч һәм ялкын,
Шулкадәрле жирдә хаккыгыз!

Сездә минем бөтен тойгыларым,
Сездә минем керсез яшыләрәм.
Сез үлсәгез, мин дә онытылырмын,
Яшәсәгез, мин дә яшәрмен.

Мин кабыздым жырда ялкын итеп
Йөрөгөм һәм хаклык кушканны.
Жырым белән дусны иркәләдем,
Жырым белән жиндем дошманны.

Алдый алмас мине түбән ләззәт,
Вак тормышның чуар пәрдәсе.
Шигыремдәге чынлык, ут һәм сөю
Яшәвемнең бөтен мәгънәсе.

Үлгәндә дә йөрәк туры калыр
Шигыремдәге изге антыма.
Бар жырымны илгә багышладым,
Гомеремне дә бирәм халкыма.

Жырлап үттем данлы көрәш кырын,
Жырлап килдем тормыш языма.
Соңгы жырым палач балтасына
Башны тоткан килеш языла.

Жыр өйрәтте мине хөр яшәргә
Һәм үләргә кыю ир булып.
Гомерем минем моңлы бер жыр иде,
Үлемем дә яңрар жыр булып.





ГАДЕЛ КУТУЙ. Гаделша Нурмөхәммәт улы Кутуев 1903 елның 28 ноябрендә элекке Саратов губернасының Кузнецк өязе (хәзер Пенза өлкәсенә керә) Татар Кынадысы авылында туа. Мәктәптә уку белән бергә, ул шәһәрдәге эшче клубларының берсендә күренекле рус язучысы Александр Неверов оештырган әдәби түгәрәккә бик актив йөри. 1920 елда унжиде яшьлек Кутуй Казанга килә һәм Казандагы татар-башкорт хәрби мәктәбендә әдәбият укытучысы булып эшли башлый. 1923 елгы «Безнең юл» журналында «Яшь футурист шагыйрь» дигән баш белән Г. Кутуйның бер бәйләм шигырьләре басылып чыга. Г. Кутуйның бу еллардагы әдәби иҗат эшчәнлегә гажәп күпкырлы. Ул шигырьләр,

хикәяләр, пьесалар яза. Үз чорының төрле әхлакый проблемаларына багышланган «Балдызкай» (1926), «Күк күгәрчен» (1929), «Жавап» (1929) һәм «Казан» (1927) исемле пьесалары Татар дәүләт академия театры сәхнәсендә уйнала. «Солтанның бер көне» (1938) повесте, «Вөҗдан газабы» (1939), «Нишләргә?» (1940), «Илһам» (1941), «Рәссам» (1941) кебек хикәяләре, «Талантлар Вабаны» (1937) поэмасы. 1935 елда Г.Кутуйның «Тапшырылмаган хатлар» повесте басылып чыга.

Бөек Ватан сугышы башлану белән Г. Кутуй үзенең язучылык сәләтен дошманның җиңү өчен көрәшкә багышлый: патриотик шигырьләр, публицистик мәкаләләр, хикәяләр яза. 1942 елның июнендә ул үзе дә фронтка китә, Сталинградны саклаучы Дон фронтының авыр гвардия миномет бригадасы политбүлегендә хезмәт итә. Идел буендагы мәгълүм тарихи җиңүгә турыдан-туры катнашкан өчен аны «Батырлык өчен» һәм «Сталинградны саклау өчен» медальләре белән бүләклиләр. Сталинградтан соң Г. Кутуй үзе хезмәт иткән гвардия бригадасы составында Волхов, Брянск, Великие Луки шәһәрләрен азат итүдә катнаша. Авыр һәм мәшәкәтле солдат хезмәтен башкару белән бергә, ул иҗат эшен дә дәвам иттерә: фронт газеталарында хәбәрләр, мәкаләләр бастыра, әдәби монтажлар төзи, 1944 елда, Казанга вакытлыча ижади ялга кайткач, балалар өчен «Рөстәм мажаралары» исемле мәгълүм повестен («хыялый роман») яза. 1944 елның көзендә Г. Кутуй Беренче Белоруссия фронтында чыга торган «Кызыл Армия» газетасы редакциясенә күчәрелә. Шушы ук чорда әдипнең ил азатлыгы өчен көрәшүче совет солдатларының изге хисләрен сәнгатьчә югарылыкта яңгыраткан атаклы «Сагыну» нәсере иҗат ителә. 1945 елның язында Г. Кутуй, сәламәтлегә бик начарланып, хәрби госпитальгә элгә һәм, шул авыруыннан терелә алмыйча, 1945 елның 15 июнендә Польшадагы Згеш шәһәрində вафат була.